

क्रमांक: सीईआर-२०१९/प्र.क्र.६८/३०
सामान्य प्रशासन विभाग,
राजशिष्टाचार शाखा, ३ रा मजला,
मंत्रालय, मुंबई - ४०० ०३२.
दिनांक: १५ एप्रिल, २०१९.

प्रत माहितीसाठी अग्रेषित:-
आयुक्त, बृहन्मुंबई महानगरपालिका

२. संचालक, सांस्कृतिक कार्य, महाराष्ट्र राज्य, मुंबई, यांनी मुंबई तसेच विभागीय व जिल्हा मुख्यालयांच्या ठिकाणी सांस्कृतिक कार्यक्रम आयोजित करण्यासाठी योग्य ती व्यवस्था करावी. मुंबईत दरवर्षीप्रमाणे चौपाटी, नरे पार्क, वांद्रे येथील शासकीय कर्मचारी वसाहत या ठिकाणी सांस्कृतिक कार्यक्रमांचे आयोजन करावे.

सही/-
(रा.गो.गायकवाड)
अवर सचिव, महाराष्ट्र शासन

बृहन्मुंबई महानगरपालिका

कार्यालय

पाहिले.


प्रस्तुत परिपत्रकाच्या प्रती सर्व खाते प्रमुख व सहाय्यक आयुक्त यांना माहिती करिता व योग्य त्या कार्यवाहीकरिता प्रसारित करण्यात याव्यात.

सही/-२२.०४.२०१९
प्रमुख कर्मचारी अधिकारी

सही/-२३.०४.२०१९
उप आयुक्त(सामान्य प्रशासन)

म.न.पा.आयुक्तांचे कार्यालय,
क्र.प्रकअ/०२/सर्वसा(एमओपी/१९२०)
दिनांक:२४.०४.२०१९

प्रत: -----यांना (----- जादा प्रतीसह)
माहितीकरिता व आवश्यक त्या कार्यवाहीकरिता कृपया अग्रेषित.


प्रशासकीय अधिकारी(आयुक्त)
महानगरपालिका आयुक्त यांचे कार्यालय

महाराष्ट्र शासन

क्रमांक : सीईआर-२०१९/प्र.क्र.६८/३०
सामान्य प्रशासन विभाग,
राजशिष्टाचार शाखा, ३ रा मजला,
मंत्रालय, मुंबई ४०० ०३२.
दिनांक : १५ एप्रिल, २०१९.

प्रति,

पोलीस महासंचालक, महाराष्ट्र राज्य, मुंबई,
सर्व विभागीय आयुक्त,
सर्व जिल्हाधिकारी.

विषय: महाराष्ट्र राज्य स्थापनेचा एकोणसाठावा वर्धापन दिन समारंभ - १ मे, २०१९

महाराष्ट्र राज्य स्थापनेला दिनांक १ मे, २०१९ रोजी ५९ वर्षे पूर्ण होत आहेत. त्या निमित्ताने परिशिष्ट "अ" मध्ये नमूद केल्याप्रमाणे राज्यभर कार्यक्रम आयोजित करण्यात यावेत असे शासनाने ठरविले आहे. त्याप्रमाणे सर्व संबंधितांनी कार्यवाही करावी:-

- अ) मुंबई, विभागीय मुख्यालये, जिल्हा मुख्यालये, उपविभागीय मुख्यालये, तहसिल मुख्यालये तसेच इतर सर्व ठिकाणी ध्वजारोहणाचा मुख्य शासकीय समारंभ राज्यभर एकाच वेळी सकाळी ८-०० वाजता आयोजित करण्यात यावा. जास्तीत जास्त व्यक्तींना या मुख्य शासकीय समारंभात सहभागी होता यावे, यासाठी या दिवशी सकाळी ०७-१५ ते ०९-०० च्या दरम्यान ध्वजारोहणाचा किंवा इतर कोणताही शासकीय किंवा अर्धशासकीय समारंभ आयोजित करण्यात येऊ नये. जर एखाद्या कार्यालयास अथवा संस्थेला आपला स्वतःचा ध्वजारोहण समारंभ आयोजित करावासा वाटल्यास त्यांनी तो सकाळी ०७-१५ च्या पूर्वी किंवा सकाळी ०९-०० च्या नंतर आयोजित करावा.
- ब) मुंबई, विभागीय मुख्यालये व जिल्हा मुख्यालये या ठिकाणी ध्वजारोहणाच्या कार्यक्रमाबरोबरच पोलीस, गृहरक्षक दले, नागरी संरक्षण दले, अग्निशामक दले इत्यादींचा समारंभीय संचलनाचा कार्यक्रम आयोजित करावा.
- क) मुंबई तसेच विभागीय व जिल्हा मुख्यालयांच्या ठिकाणी व इतरत्र शासकीय इमारतींवर विद्युत रोषणाई करण्यात यावी.
- ड) मुंबई, विभागीय मुख्यालये आणि जिल्हा मुख्यालयांचे ठिकाणी नेहमीप्रमाणे सांस्कृतिक कार्यक्रम आयोजित करण्यात यावेत. तथापि, सांस्कृतिक कार्यक्रमाचे आयोजन हे देशभक्तीपर व शहीदांच्या स्मृतीसाठी असावे, त्याला कोणत्याही करमणुकीच्या कार्यक्रमाचे स्वरूप नसावे. याबाबतची उचित कार्यवाही नेहमीप्रमाणे सांस्कृतिक कार्य विभागातर्फे करण्यात यावी.
- इ) विभागीय मुख्यालये, जिल्हा मुख्यालये, उप विभागीय मुख्यालये आणि तहसिल मुख्यालयांचे ठिकाणी प्रभातफेऱ्या आयोजित करण्यात याव्यात.

२. पोलीस महासंचालक, महाराष्ट्र राज्य यांनी संबंधित विभागीय आयुक्त, जिल्हाधिकारी व नेहमी संचलनात भाग घेणाऱ्या पथकांच्या अधिकाऱ्यांशी विचारविनिमय करून मुंबई, विभागीय मुख्यालये व जिल्हा मुख्यालये येथे संयुक्त संचलनाची व्यवस्था करावी.

३. सर्व विभागीय आयुक्त व जिल्हाधिकारी यांनी आपआपल्या मुख्यालयाच्या ठिकाणी समारंभाची आवश्यक ती व्यवस्था सर्व संबंधितांच्या सल्लामसलतीने करावी. विभागीय व जिल्हा मुख्यालयाच्या ठिकाणी

संबंधित मा पालकमंत्री ध्वजारोहण करतील. तथापि, खालील तक्त्यातील नमूद विभागीय व जिल्हा मुख्यालयाी दर्शविल्यानुसार मा.मंत्री / राज्यमंत्री ध्वजारोहण करतील. तसेच बुलढाणा जिल्हा मुख्यालयाी जिल्हाधिकाऱ्यांनी राष्ट्रध्वजारोहण करावे.

अ.क्र.	जिल्हा/विभागीय मुख्यालय	ध्वजारोहण करणारे मा. मंत्री/राज्यमंत्री
१.	वर्धा	श्री. प्रकाश महेता, मा. मंत्री, गृहनिर्माण
२.	औरंगाबाद	श्री. दिवाकर रावते, मा.मंत्री, परिवहन, खारभुमी विकास
३.	भंडारा	श्री.महादेव जानकर, मा. मंत्री, पशुसंवर्धन, दुग्धविकास व मत्स्यविकास
४.	कोंकण विभागीय मुख्यालय, नवी मुंबई	श्रीमती विद्या ठाकूर, मा. राज्यमंत्री, महिला व बाल विकास
५.	कोल्हापूर	श्री. सदाशिव खोत, मा. राज्यमंत्री, कृषी व फलोत्पादन, पणन आणि पाणीपुरवठा व स्वच्छता.

४. तसेच तालुका मुख्यालयांच्या ठिकाणी शासन परिपत्रक क्रमांक: सीईआर-१०१५/१०१/३०, दिनांक २२ एप्रिल, २०१५ च्या मार्गदर्शक सुचनांनुसार मा.विधानसभा / विधानपरिषद सदस्य ध्वजारोहण करतील.

५. ध्वजारोहण करणारे मा.मंत्री महोदय व सन्माननिय लोकप्रतिनिधी काही अपरिहार्य कारणांमुळे कार्यक्रमस्थळी वेळेवर पोहोचू न शकल्यास विभागीय मुख्यालयाी विभागीय आयुक्तांनी आणि जिल्हा मुख्यालयाी जिल्हाधिकाऱ्यांनी तसेच तालुका मुख्यालयाी तहसिलदार यांनी ध्वजारोहण करावे व ध्वजवंदनाचा कार्यक्रम सुरळीतपणे पार पडेल यांची दक्षता घ्यावी.

६. आचारसंहिता आंमलात असल्याने खालीलप्रमाणे सूचना देण्यात येत असून सर्व संबंधितांनी दक्षता घ्यावी :-

- ध्वजारोहणाच्या नेहमीच्या स्थळामध्ये बदल करण्यात येऊ नये.
- महाराष्ट्र दिनाच्या कार्यक्रमाचा राजकीय व्यासपीठासारखा वापर करू नये.
- मा.पालकमंत्री यांच्या भाषणाचा आशय केवळ ऐतिहासिक पार्श्वभूमी, ऐतिहासिक मान्यवरांचे कार्य आणि कर्तृत्व यापुरतेच मर्यादित असावा आणि त्यांनी कोणतेही राजकीय स्वरुपाचे भाषण करू नये, बलिदान केलेल्या हुतात्म्यांच्या तसेच देशाचा गौरव यापुरतीच भाषणे मर्यादित असावीत.

७. दिनांक १ मे, २०१९ रोजी महाराष्ट्र राज्यात सर्वत्र व सर्व सार्वजनिक व शासकीय इमारतींवर (खेड्यामध्ये सुद्धा) तसेच ऐतिहासिक महत्त्वाच्या किल्ल्यावर (उदा: रायगड, सिंहगड, शिवनेरी, पुरंदर, वसई, प्रतापगड, दौलताबाद, सिताबर्डी, चंद्रपूर इत्यादी) राष्ट्रध्वज उभारण्यात यावा.

८. राष्ट्रध्वज लावण्याच्या योग्य पद्धतीबाबत शासन परिपत्रक क्रमांक : एफएलजी-१०९१/३०, दिनांक २० मार्च, १९९१, क्र.एफएलजी-१०९१/(दोन)/३०, दिनांक ५ डिसेंबर, १९९१ तसेच परिपत्रक क्रमांक: एफएलजी-१०९८/३४३/३०, दिनांक ११ मार्च, १९९८ अन्वये दिलेल्या सूचनांचे काटेकोरपणे पालन करण्याची खबरदारी घेण्यात यावी. राष्ट्रध्वज चांगल्या स्थितीत आहे व सूर्यास्तास उतरवला जाईल याचीही दक्षता घ्यावी. समारंभाची रंगीत तालीम घेण्यात यावी.

९. राष्ट्रध्वजाला वंदन करताना "जन-गण-मन" हे राष्ट्रगीत वाजविण्यात यावे. याप्रसंगी कोणत्याही अधिकाऱ्यांनी भाषण करू नये. सलामीच्या वेळी सज्ज असलेला बँड सलामीपूर्वी व सलामीनंतर वाजवावा.

१०. दिनांक १ मे, २०१९ रोजी सायंकाळी बृहन्मुंबईत चौपाटी, नरे पार्क, शासकीय कर्मचारी वसाहत, वांद्रे (पूर्व) या ठिकाणी, समयोचित कार्यक्रम आयोजित करण्यात यावेत. विभागीय मुख्यालये व जिल्हा मुख्यालये या ठिकाणी विभागीय आयुक्त व जिल्हाधिकारी यांनी संचालक, सांस्कृतिक कार्य यांच्या सल्ल्याने सांस्कृतिक कार्यक्रम आयोजित करावेत. सांस्कृतिक कार्यक्रमांवर होणारा खर्च सांस्कृतिक कार्य विभागातर्फे भागविण्यात यावा. मुंबईतील खर्चही सांस्कृतिक कार्य विभागाने आपल्या अनुदानातून भागवावा.

११. जिल्ह्यातील संसद सदस्य, विधानसभा व विधानपरिषद सदस्य, जिल्हा परिषद / पंचायत समिती सदस्य, नगरसेवक, शासकीय पुरस्कार प्राप्त व्यक्ती, प्रमुख नागरिक आणि शासकीय अधिकारी यांना मुख्य शासकीय कार्यक्रमास निमंत्रित करण्यात यावे.

१२. विभागीय आयुक्त, पुणे, नागपूर, औरंगाबाद, नाशिक व अमरावती हे त्यांच्या मुख्यालयात ध्वजारोहण समारंभाकरीता योग्य ती व्यवस्था करणार असल्याने तेथील जिल्हाधिकाऱ्यांनी वेगळे कार्यक्रम करण्याची आवश्यकता नाही. विभागीय आयुक्त, कोंकण विभाग हे पोलीस मुख्यालय, कळंबोली, नवी मुंबई येथील समारंभाची व्यवस्था करतील.

१३. ध्वजारोहण समारंभाला सर्व शासकीय अधिकारी व कर्मचारी यांनी अगत्यपूर्वक उपस्थित राहण्याबाबत व उपस्थित राहणाऱ्या सर्व व्यक्तींना समारंभाचे वेळी राष्ट्रीय पोषाख परिधान करण्याबाबतचे आदेश सर्व मंत्रालयीन विभाग, विभागीय आयुक्त व जिल्हाधिकारी यांनी सर्व संबंधितांना द्यावेत.

१४. संबंधित विभागीय आयुक्त व जिल्हाधिकारी यांनी आपापल्या कार्यक्षेत्रात महाराष्ट्र दिन साजरा करण्यासंबंधी आवश्यक ती सर्व कार्यवाही करावी. विभागीय आयुक्त व जिल्हाधिकारी यांनी या पत्रात दिलेले अनुदेश योग्य प्रकारे पाळण्यात येतील याची दक्षता घ्यावी.

(रा. गो. गायकवाड)

अवर सचिव, महाराष्ट्र शासन

क्रमांक : सीईआर-२०१९/प्र.क्र.६४/३०
सामान्य प्रशासन विभाग,
राजशिष्टाचार शाखा, ३ रा मजला,
मंत्रालय, मुंबई ४०० ०३२.
दिनांक : १५ एप्रिल, २०१९.

प्रत माहितीसाठी अग्रेषित:-

मुख्य सचिव,

सर्व अपर मुख्य सचिव,

सर्व प्रधान सचिव / सचिव, मंत्रालयीन विभाग,

मा. राज्यपाल यांचे सचिव,

मुख्यमंत्री यांचे अपर मुख्य सचिव,

राज्यपाल यांचे परिवार प्रबंधक, राजभवन, मुंबई (२ प्रती),

प्रधान सचिव, महाराष्ट्र विधानमंडळ सचिवालय, मुंबई (५ प्रती) (पत्राने)

सचिव, महाराष्ट्र लोकसेवा आयोग, मुंबई (पत्राने),

प्रबंधक, मूळ न्याय शाखा, उच्च न्यायालय, मुंबई (पत्राने),

प्रबंधक, उच्च न्यायालय, अपील शाखा, मुंबई (पत्राने),

बृहन्मुंबई महानगरपालिका	
आयुक्त्यांचे कार्यालय	
20 APR 2019	
संग्रह	११, १२, १३, १४, १५, १६, १७, १८
क्रमांक	(१) ११/११९०

परिशिष्ट-अ

महाराष्ट्र राज्य स्थापनेचा ५९ वा वर्धापन दिन - दिनांक १ मे, २०१९

मुंबई

सकाळी	७-००	मा.मुख्यमंत्री व इतर मान्यवरांच्या हस्ते हुतात्मा चौकातील हुतात्मा स्मारक येथे हुतात्म्यांना पुष्पचक्र अर्पण करण्याचा कार्यक्रम होईल.
सकाळी	८-००	शिवाजी पार्क येथे ध्वजारोहण व संचलन
सायंकाळी		महाराष्ट्राच्या गौरवपर सांस्कृतिक कार्यक्रमांचे आयोजन करण्यात यावे. तथापि, या कार्यक्रमांना कोणत्याही प्रकारच्या करमणुकीच्या कार्यक्रमाचे स्वरूप नसावे. मुंबईत खालील ठिकाणी सांस्कृतिक कार्यक्रमांचे आयोजन करण्यात यावे - १) चौपाटी २) नरेपार्क ३) वांद्रे (पूर्व) (शासकीय कर्मचारी वसाहत)

विभागीय व जिल्हा मुख्यालये

सकाळी		प्रभातफेऱ्या
सकाळी	८-००	ध्वजारोहण संयुक्त संचलन
सायंकाळी		महाराष्ट्राच्या गौरवपर सांस्कृतिक कार्यक्रमांचे आयोजन करण्यात यावे. तथापि, या कार्यक्रमांना कोणत्याही प्रकारच्या करमणुकीच्या कार्यक्रमाचे स्वरूप नसावे. उप विभागीय व तहसिल मुख्यालये व इतर ठिकाणी
सकाळी		प्रभातफेऱ्या
सकाळी	८-००	ध्वजारोहण
